



இன்றைய செய்தி நாளைய வரலாறு

# முரசொலி

நிறுவனர்: கலைஞர் மு. கருணாநிதி  
வியாழக்கிழமை 18.06.2026

## நேற்று மட்டும் எத்தனை கொடுமைகள்?

நேற்று (ஜூன் 16) ஒரே நாளில் மட்டும் எத்தனை கொடுமைகள் நடந்துள்ளது தெரியுமா?

- \* கும்மிடிப்பூண்டியில் மூன்று வயதுக் குழந்தை பாலியல் வன் கொடுமைக்கு ஆளாக்கப்பட்டு கொலை செய்யப்பட்டுள்ளது.
- \* தாம்பரத்தில் பத்து வயது சிறுமி பாலியல் வன்கொடுமைக்கு உள்ளாக்கப்பட்டு உள்ளார்.
- \* திருவள்ளூரில் ஏழு வயது சிறுமி பாலியல் வன்கொடுமைக்கு ஆளாகி இருக்கிறார்.
- \* சென்னையில் 12 வயது சிறுமி பாலியல் தொல்லைக்கு ஆளாகி இருக்கிறார்.
- \* புந்தமல்லியில் ஏழு வயது சிறுமி பாலியல் வன்கொடுமை செய்யப்பட்டு உள்ளார்.
- \* கோயம்பேட்டில் வீட்டில் தனியாக இருந்த பெண்ணுக்கு பாலியல் தொல்லை தரப்பட்டுள்ளது. அந்தப் பெண் கூச்சலிட்டதால் மர்ம நபர் ஓட்டம் பிடித்துள்ளார்.
- \* திருவண்ணாமலையில் கர்ப்பிணிப் பெண் ஒருவருக்கு பாலியல் தொல்லை கொடுத்துள்ளார் த.வெ.க. நிர்வாகியோடுகேள்வரன். பொது மக்கள் பிடித்து அவரை அடித்து உதைத்துள்ளார்கள்.
- \* பெரம்பூரில் சாலையில் நடந்து சென்ற பள்ளி மாணவிக்கு பாலியல் தொல்லை கொடுத்த முகேஷ் என்பவரை பொதுமக்கள் பிடித்து போலீசில் ஒப்படைத்துள்ளார்கள்.

இதுதான் விஜய் ஆளும் தமிழ்நாட்டின் இன்றைய நிலைமை? சட்டம் இருக்கிறதா? போலீஸ் இருக்கிறதா? முதலமைச்சர் என்ற ஒருவர் இருக்கிறாரா? ஆட்சி என்ற ஒன்று நடக்கிறதா? இதுதான் தமிழ்நாட்டு மக்கள் மனங்களில் எழுந்துள்ள கேள்வி ஆகும்.

இவர்கள் அழகுரல் விஜய்க்கு கேட்கவில்லையா? மரண ஓலம் விஜய் காதில் விழவில்லையா? 'உங்களுக்கு ஒண்ணு என்றால் இந்த விஜய் வருவான்' என்ற சினிமா டயலாக். சிரிப்பு டயலாக் ஆகிவிட்டதே? விஜய் வரவில்லை. ஒன்று மூடிய வீட்டுக்குள் இருந்து விடுகிறார். அல்லது மூடிய தலைமைச் செயலகத்துக்குள் அடைந்து கொள்கிறார். அவ்வளவுதான்.

பாதிக்கப்பட்ட மக்கள் பக்கம் இந்த ஆட்சியும் த.வெ.க. கட்சியும் இருக்கிறதா என்றால் அதுவும் இல்லை. கும்மிடிப்பூண்டியில் மூன்று வயது குழந்தை பாலியல் வன்கொடுமைக்கு ஆளாக்கப்பட்டு கொலை செய்யப்பட்டுள்ளார். குழந்தையிடம் பாலியல் அத்துமீறலில் ஈடுபட்ட நபரை பொதுமக்கள் பிடித்து போலீசில் ஒப்படைத்துள்ளார்கள். பிபின் மஞ்சி என்ற அந்த நபருடன் மூன்று பேர் சேர்ந்து அழைத்துச் சென்றுள்ளார்கள். மற்ற மூன்று இன்னும் கைது செய்யப்படவில்லை. இதனைக் கண்டித்து கொந்தளித்துப் போய் பொதுமக்கள் சாலை மறியல் போராட்டம் செய்கிறார்கள். அவர்களிடம் வந்து வாக்குவாதம் செய்கிறார் கும்மிடிப்பூண்டி த.வெ.க. எம்.எல்.ஏ.வான விஜயகுமார். மக்கள் கேட்கும் எந்தக் கேள்விக்கும் அவரால் பதில் சொல்ல முடியவில்லை.

குழந்தையின் பெற்றோருக்கு உதவச் சென்ற மாதர் சங்கத்தினரை அவர்கள் பக்கத்தில் காவல்துறை அனுமதிக்கவில்லை. மருத்துவ மனை பிணவறை வாசலில் விஜய் படத்தோடு பத்து பேர் அனைவரையும் மிரட்டும் வகையில் நின்றுள்ளார்கள். ஒரே ஒரு பெண் காவலர் மட்டும் அந்த இடத்துக்கு வந்துள்ளார். இதுதான் சிங்கப்படை செய்யும் செயலா? அவ்வளவுதான் அவர்களுக்கு தரப்பட்ட டூட்டியா?

கும்மிடிப்பூண்டியில் பாலியல் வன்கொடுமைக்கு ஆளாக்கப்பட்டு கொலை செய்யப்பட்ட சிறுமியின் உடல் பிரேத பரிசோதனைக்குப் பின் அந்த பெற்றோரின் விருப்பப்படி கும்மிடிப்பூண்டிக்கு கொண்டு செல்ல விடவில்லை. சென்னை மூலக்கொத்தளத்திலேயே அடக்கம் செய்ய காவல் துறை கட்டாயப்படுத்தியது ஏன்?

என்ன செய்கிறது விஜய்யின் சிங்கப் பெண் படை? அது படையல்ல ரோந்து செய்பவர்கள். அவர்களுக்கு எந்த அதிகாரமும் கிடையாது. உடுப்பில் நிறத்தை மாற்றி இருக்கிறார் முதலமைச்சர் விஜய். அவ்வளவுதான்.

மதுரையில் ஒரு பெண்ணை பாலியல் வன்கொடுமை செய்து வீடியோ எடுத்து மிரட்டி இருக்கிறது ஒரு கும்பல். சிங்கப் பெண் படைக்கு புகார் அளித்தும் அந்த தொழில் அதிபர் மீது நடவடிக்கை எடுக்கப்படவில்லை என்று கதறுகிறார் பாதிக்கப்பட்ட பெண். இதற்குத்தானா சிங்கப்பெண் படை உருவாக்கப்பட்டது?

இன்னமும் ஸ்ரீவைகுண்டம் எம்.எல்.ஏ. சரவணன் மீது விஜய் நடவடிக்கை எடுக்கவில்லை. தனது ரசிகையை தனது கட்சிக்காரர்களே சீரழித்துள்ளார்கள். அதற்கு உடந்தையாக ஒரு சட்டமன்ற உறுப்பினரே இருந்துள்ளார். அந்த சட்டமன்ற உறுப்பினரை பதவி நீக்கம் செய்துவிட்டு கைது செய்திருக்க வேண்டாமா விஜய்? ஏன் செய்யவில்லை? செய்தால் விஜய் நாற்காலியே விழுந்து போகும். ஒரு வேட்புமன்றம் அவர் ஆட்சியே ஆடிக் கொண்டு நிற்கிறது. தனது நாற்காலியைக் காப்பாற்றிக் கொள்ள சரவணனைக் காப்பாற்றுகிறார் விஜய். 'ஆளைச் சொல்லு ரூல்லை சொல் நேன்' என்பார்களே. அப்படி நடந்து கொள்கிறார் முதலமைச்சர் விஜய்.

நாட்டில் நடந்த சம்பவங்களுக்கு வாயைத் திறந்து பேசி இருக்கிறாரா விஜய்? 'வாயில் என்னமோ வருது..' என்றாரே? இப்போது வாயில் இருந்து எதுவும் வராதா?

இவரை ஆறு மாதம் வரை விமர்சிக்காமல் எப்படி இருக்க முடியும்? ஆறு மாதத்துக்குள் எத்தனை பாலியல் வன்கொடுமைகளைப் பார்க்க வேண்டும்? கொலை, கொள்ளைகளைப் பார்க்க வேண்டும்? அரிவாள் வெட்டுகள், பெட்ரோல் குண்டு வீச்சுகளைப் பார்க்க வேண்டும்?

விஜய் ஆட்சி நீடித்தால் நாடு தாங்காது என்கிற நிலைமையைத்தான் நாம் கண்ணுக்கு முன்னால் பார்க்கிறோம்.

## ஜூன் 22 வரை டெலிகிராம் செயலிக்குத் தடை!

### ஒன்றிய அரசு நடவடிக்கை!

சென்னை, ஜூன் 18-நீட் மறுதேர்வுக்கு முன்னதாக நடைபெறும் முறை கேடுகளைக் கட்டுப்படுத்தும் நோக்கில், ஜூன் 22 வரை டெலிகிராம் செயலிக்கு ஒன்றிய அரசு தடை விதித்துள்ளது.

இளநிலை மருத்துவப் படிப்புகளில் சேருவதற்காக நீட் நுழைவுத் தேர்வை ஆண்டு தேசிய தேர்வு முகமை (NTA) நடத்திவருகிறது. அதன்படி, 2026-ம் ஆண்டுக்கான நீட் நுழைவுத் தேர்வு கடந்த மே-3 ம் தேதி நாடுமுழுவதும் நடைபெற்றது. இதில், 22 லட்சத்துக்கும் அதிகமான மாணவர்கள் தேர்வுமுகிநின்றனர். இந்த சூழல்தான், தேர்வுக்கு முன்பே ராஜஸ்தான் மாநில மாணவர்களிடையே வழங்கப்பட்ட வினா விடை வங்கியில் நீட் தேர்வு வினாத்தாளின் பெரும்பாலான கேள்விகள் இருந்தது சந்தேகங்களை எழுப்பியது. இதையடுத்து, பலரும் நீட் தேர்வில் முறை கேடு நடைபெற்றிருப்பதாக குற்றஞ்சாட்டி வருகின்றனர்.

இதைத் தொடர்ந்து,

மே 12-ம் தேதி தேசிய தேர்வு முகமை வெளியிட்ட அறிவிப்பில், முறை கேடு புகார்களை அடுத்து மே 3-ம் தேதி நடைபெற்ற நீட் தேர்வை ரத்துசெய்யவதாகவும், இதற்கான மறு தேர்வு நடத்தப்படும் எனவும் தெரிவித்திருந்தது. அதன்படி, நீட் மறு தேர்வு ஜூன் 21-ம் தேதி நடத்தப்படவிருக்கிறது.

இந்த சூழலில் தான், வினாத்தாள் கசிவைத் தடுக்கும் ஒரு பகுதியாக, நீட் மறு தேர்வு முடியும் வரை டெலிகிராம் செயலியை தடை செய்ய வேண்டும் என தேசிய தேர்வு முகமை மத்திய அரசுக்கு பரிந்துரை வழங்கியிருந்தது. இந்த நிலையில், தகவல் தொழில்நுட்பச் சட்டம் 2000- பிரிவு 69A-ன் கீழ் டெலிகிராம் செயலியை ஜூன் 22-ம் தேதி வரை தடை செய்து மத்திய அரசு உத்தரவிட்டுள்ளது.

டெலிகிராம் செயலியின் மூலமே பெரும்பாலும் வினாத்தாள் கசிவதாக எழுந்த புகாரையடுத்தே இத்தகைய நடவடிக்கை எடுக்கப்பட்டுள்ளதாக கூறப்படுகிறது.

## நான்கு இருக்கைகள் கொண்ட சோஃபா

### ஐந்து இருக்கைகள் கொண்ட சோஃபாவாக மேம்படுத்தப்பட்டது!

சட்டமன்ற எதிர்க்கட்சித் தலைவர் உதயநிதி ஸ்டாலின் விமர்சனம்!

4 SEATER SOFA

Much bigger now

5 SEATER SOFA

## அரசின் இயலாமையை மறைக்கவே!

### த.வெ.க. அரசு வெளியிட்டது வெள்ளை அறிக்கை அல்ல; வெற்று அறிக்கை!

முன்னாள் நிதி அமைச்சர் தங்கம் தென்னரசு கண்டனம்!

சென்னை, ஜூன் 18-த.வெ.க. அரசின் சார்பில், நிதி அமைச்சர் - நேற்று மாலை, தமிழ்நாடு அரசின் நிதி நிலவரம் குறித்து "வெள்ளை அறிக்கை" எனும் பெயரில் அறிக்கை ஒன்றினை வெளியிட்டார்.



முந்தைய கழக அரசைப் பழிதூற்று வதையே நோக்கமாகக் கொண்டு சமர்ப்பிக்கப்பட்ட இவ்வறிக்கை குறித்து - முன்னாள் நிதி அமைச்சர் தங்கம் தென்னரசு, "த.வெ.க. அரசின் இயலாமையை மறைக்கவே இந்த 'வெள்ளை அறிக்கை' வெளியிடப்பட்டுள்ளது" என்றும் - "த.வெ.க. அரசு வெளியிட்டது, வெள்ளை அறிக்கை அல்ல; வெற்று அறிக்கை!" என்றும் கண்டனம் தெரிவித்துள்ளார்.

மேலும் அவ்வலைதளப் பதிவில் தங்கம் தென்னரசு,

"உரிய விளக்கங்களை விரைவில் விடுவதாக கூறுகிறேன்" என்றும் குறிப்பிட்டுள்ளார். சென்னை - தலைமைச் செயலகத்தில், நேற்று முன்தினம் மாலை, த.வெ.க. அரசின் நிதி அமைச்சர் மரிய செல்வன், "தமிழ்நாட்டின் நிதி மேலாண்மை குறித்த வெள்ளை அறிக்கை" யினை வெளியிட்டார். நிதித்துறைச் செயலாளர் சித்திக்

ஐ.ஏ.எஸ்.ஸாம் அப்போது உடனிருந்தார். முந்தைய கழக அரசைக் குறைகூறும் நோக்கில் சமர்ப்பிக்கப்பட்ட அந்த அறிக்கைக்கு - கழக அரசின் நிதித்துறை அமைச்சராக இருந்த தங்கம் தென்னரசு எம்.எல்.ஏ., தமது கண்டனத்தைத் தெரிவித்து 'எக்ஸ்' வலை தளத்தில் பதிவொன்றினை வெளியிட்டுள்ளார்.

அப்பதிவு வருமாறு:- தமிழ்நாட்டின் நிதிநிலை குறித்து ஏற்கனவே நிதிநிலை அறிக்கையில் தெளிவாக விளக்கக் கூறப்பட்டிருக்கின்றது. ஆனால், "வாணவேட்கை வாக்குறுதிகளை" அள்ளித் தெளித்து மக்களை ஏமாற்றி பொறுப்பிற்கு வந்துள்ள இந்த அரசு, தனது நிர்வாகத் திறமையின்மையாலும், "ஆழம் தெரியாமல் காலைவிட்டு" அளித்த வாக்குறுதிகளை நிறைவேற்ற

முடியாத இயலாமையாலும் "புலவாணமாக" மாறிவிட்டதை மறைக்க, "ஹூப்" ஏற்றிய அறிக்கை ஒன்றினை 'வெள்ளை அறிக்கை' என்ற பெயரில் வெளியிட்டு, அதனையும் "ஃப்ளாப்" ஆக்கியிருக்கிறது.

கொடுத்த வாக்குறுதிகளை நிறைவேற்றச் சொல்லி பொதுமக்கள் தெருவுக்கு வந்து போராடத் தொடங்கி விடுவார்களோ என அஞ்சி, அவர்களின் கோபக் கனலில் இருந்து தப்பித்துக் கொள்ளும் உத்தியாக (ESCAPISM) தங்களின் இயலாமையை மறைக்கவே இந்த 'வெள்ளை அறிக்கை' வெளியீட்டு நாடகம் நடத்தப்பட்டு இருக்கின்றதே தவிர, வேறு எதற்குமல்ல!

எனினும், உரிய விளக்கங்களை விரைவில் விடுவதாகக் கூறுகிறேன். இவ்வாறு அப்பதிவில் - தங்கம் தென்னரசு குறிப்பிட்டுள்ளார்.

## வளர்ந்து வரும் ஊடகத் துறையில் - தங்கங்களை தனித்த அடையாளத்துடன்

### திறமையான ஊடகவியலாளர்களாக உருவாக வேண்டும்!

இதழியல் பட்டப்படிப்பில் தேர்ச்சி பெற்ற மாணவர்களை வாழ்த்தி-

சட்டமன்ற எதிர்க்கட்சித் தலைவர் உதயநிதி ஸ்டாலின் வலைதளப் பதிவு!

சென்னை, ஜூன் 18-கழகத் தலைவர் அவர்கள், தமது 'திராவிட மாதல்' அரசில் உருவாக்கிய சென்னை இதழியல் கல்வி நிறுவனத்தில் பயின்று - இதழியல் முதுநிலைப் பட்டயப் படிப்பில் தேர்ச்சி பெற்ற 60 மாணவர்கள், சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களை, நேற்று முன்தினம் மாலை அவரது இல்லத்தில் சந்தித்து உரையாற்றினர்.



அவர்களோடு அளவளாவி பின், அச்சந்திப்பு குறித்து வலைதளப் பதிவிட்ட உதயநிதி ஸ்டாலின் அவர்கள், "ஊடகத் துறையில் தங்கங்களை தனித்த அடையாளத்துடன், திறமையான ஊடகவியலாளர்களாக உருவாக வேண்டும்" என வாழ்த்திப் பாராட்டியுள்ளார்.

உதயநிதி ஸ்டாலின் அவர்களின், அந்த வலைதளப் பதிவு வருமாறு:-

ஊடகத் துறையில் உண்மையையும் அறந்தையும் இலக்காகக் கொண்ட இளம் இதழாளர்களை உருவாக்கும் நோக்கில், கழகத் தலைவர் அவர்கள் தலைமையிலான 'திராவிடமாதல்' அரசில், சென்னை இதழியல் கல்வி நிறுவனம் உருவாக்கப்பட்டது. இந்நிறுவனத்தில் 2025-2026 கல்வியாண்டில், இதழியல் முதுநிலைப் பட்டயப் படிப்பில் 60 மாணவர்கள் பயின்று தேர்ச்சி பெற்ற நிலையில், அவர்



களில் சில மாணவர்கள் இன்றைய தினம் நேரில் ஊடகவியலாளர்களாக உருவாக வேண்டுமென சந்தித்து வாழ்த்திப் பெற்றனர். இவ்வாறு அப்பதிவில், உதயநிதி ஸ்டாலின் கௌரவிக்கப்பட்டது. திறமையான அவர்கள் குறிப்பிட்டுள்ளார்.